



# बिहार गजट

## असाधारण अंक

### बिहार सरकार द्वारा प्रकाशित

7 अग्रहायण 1939 (श0)

(सं0 पटना 1108) पटना, मंगलवार, 28 नवम्बर 2017

सं० 11/विविध (नशा मुक्ति) 16-13/2017-3458  
मद्य निषेध, उत्पाद एवं निबंधन विभाग

संकल्प

24 नवम्बर 2017

**विषय:—** 26 नवम्बर “नशा मुक्ति दिवस” (De-addiction Day) के रूप में मनाए जाने के संबंध में।  
राज्य के लोगों के बीच शराब की बुराईयों को प्रचारित कर शराब का सेवन के विरुद्ध जन चेतना जागृत करने हेतु विभागीय संकल्प सं०-3048, दिनांक:-10.11.2011 के द्वारा प्रत्येक वर्ष, 26 नवम्बर को “मद्य निषेध दिवस” (No Liquor Day) मनाने का संकल्प लिया गया था। सम्पूर्ण राज्य में अप्रैल 2016 से पूर्ण मद्य निषेध लागू कर दिया गया है जिसके तहत देशी/विदेशी शराब का उपभोग प्रतिबंधित है। राज्य में पूर्ण शराबबंदी लागू होने से राज्य के नागरिकों में सकारात्मक सोच का विकास के साथ-साथ उनकी आर्थिक स्थिति में भी प्रगति दृष्टिगोचर हो रहा है। इससे परिवार एवं समाज में खुशी तथा शांति का माहौल है।

2. मद्य निषेध लागू रहने से शराब के आदी लोगों का झुकाव नशील पदार्थों की तरफ हो सकता है। शराब एवं मादक द्रव्यों के सेवन से मनुष्य के स्वास्थ्य पर गंभीर प्रभाव पड़ता है। अतएव नशा मुक्त बिहार का निर्माण के लिए शराब एवं सभी मादक द्रव्यों की बुराईयों एवं दुष्प्रभावों को प्रचारित कर इसके सेवन के विरुद्ध जन चेतना जागृत करने की आवश्यकता है।

अतः सम्यक विचारोपरान्त सरकार द्वारा निर्णय लिया गया है कि:—

- (i) प्रत्येक वर्ष 26 नवम्बर को “मद्य निषेध दिवस” के स्थान पर “नशा मुक्ति दिवस” (De-addiction Day) के रूप में मनाया जायेगा।
- (ii) 26, नवम्बर “नशा मुक्ति दिवस” के अवसर पर प्रत्येक वर्ष मुख्यालय से प्रखंड स्तर पर शराब एवं मादक द्रव्यों का अवैध निर्माण, उत्पादन, व्यापार एवं उपभोग की बुराईयों से लोगों को परिचित कराते हुए शराब एवं मादक द्रव्यों के विरुद्ध जन चेतना जागृत करने के लिये सामाजिक, सांस्कृतिक कार्यक्रम यथा वाद-विवाद/चित्रांकन प्रतियोगिता, नुक्कड़, नाटक, संगोष्ठी आदि कार्यक्रम आयोजित किये जायेंगे एवं अधिक से अधिक लोगों की सहभागिता सुनिश्चित करने के लिये सत्त प्रयास किये जायेंगे।

(iii) “नशा मुक्ति दिवस” के कार्यक्रमों का सफल कार्यान्वयन हेतु, मुख्य सचिव, बिहार की अध्यक्षता में निम्नलिखित सदस्यों की एक उच्च स्तरीय कमिटी गठित की जाती है—

1. प्रधान सचिव, मद्य निषेध, उत्पाद एवं निबंधन विभाग, बिहार
2. प्रधान सचिव, सूचना एवं जन सम्पर्क विभाग, बिहार
3. प्रधान सचिव, कला संस्कृति एवं युवा कार्य विभाग, बिहार
4. प्रधान सचिव, शिक्षा विभाग, बिहार
5. प्रधान सचिव, स्वास्थ्य विभाग, बिहार
6. प्रधान सचिव, समाज कल्याण विभाग, बिहार
7. प्रधान सचिव, पंचायती राज विभाग, बिहार
8. प्रधान सचिव, नगर विकास विभाग, बिहार
9. अपर पुलिस महानिदेशक (मुख्यालय), बिहार
10. मुख्य कार्यपालक पदाधिकारी, सह-मिशन निदेशक, जीविका
11. प्रबंध निदेशक, बिहार राज्य विभरेजेज कॉ० लिमिटेड, पटना
12. आयुक्त उत्पाद, बिहार, पटना
13. निदेशक, जन शिक्षा
14. निदेशक, समाजिक सुरक्षा
15. निदेशक, प्रमुख स्वास्थ्य विभाग
16. निदेशक, नारकोटिक्स कन्ट्रोल ब्यूरो, पटना

सदस्य सचिव

(iv) उच्च स्तरीय समिति “नशा मुक्ति दिवस” के कार्यक्रमों की रूप-रेखा तय करेगी और सफल क्रियान्वयन के लिये दिशा-निर्देश निर्गत करेगी।

आदेश:— आदेश दिया जाता है कि इस संकल्प को राज्य गजट के असाधारण अंक में प्रकाशित किया जाय।

बिहार-राज्यपाल के आदेश से,  
आमिर सुबहानी,  
प्रधान सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित,  
बिहार गजट (असाधारण) 1108-571+500-डी०टी०पी०।  
Website: <http://egazette.bih.nic.in>